

BP spælir trumfin út

BP Exploration hevur nú almannakunngjørt úrslit frá lovandi royndunum í Foinaven-økinum 180 kilometrar vestan fyri Hetland

I gjár (týsdagin 25. okt.) vátaði BP gitingar um, at Foinaven-økið hevur framleitt 17.000 tunnur um dagin, og er hetta eitt uppáttur bein úrslit enn mett.

Í kunningerðini sigur BP frá, at Foinaven-økið gav upp til 20.000 tunnur um dagin, við í meðal 17.800 tunnur um dagin í vatnrættta (hormsonatala) brunninum 204/24a-4.

Royndin, ið vardi í 44 dagar, varð framd av boripallinum Ocean Guardian. Ialt 437.000 tunnur av 26 API miðalungari ráolju var framleidd og pumpað í tangaskipið Vígdís Knut-

sen. Lasun av ráolju, ið er tann fyrsta frá leiðunum vestan fyri Hetland, var síðan sigld til raffinarið hjá BP í Rotterdam.

Samlaða nøgðin av ráolju í Foinaven-økinum er mett at vera millum 250 og 500 milliónir tunnur og ætlanin er at menna økið í tveimum stigum. Tann fyrsta oljan væntast tíðliga í 1996. Til hetta stig verður ein flótandi boripallur, skapaður sum eitt skip, nýttur.

Óngar viðmerkingar

Meðan BP er tilreiðar at kunngera úrslitini frá Foinaven-økinum, vil fe-

lagið ógvuliga treyðugt siga nakað um royndirnar hjá boripallinum Sonat Rather bert 5 kilometrar frá føroyska fiskimarkinum. Keldur innan oljuindnaðin vilja vera við, at hesin boripallur er kominn fram á stórar mongdir av gassi og kondensatði (lætt olja) júst á hesi leið.

Royndirnar hjá Sonat Rather komu í ljósmála sama dag sum West of Shetland ráðstevnan varð hildin í Aberdeen tann 10. oktober. Framvegis verða royndirnar hjá Sonat Rather í brunninum 204/22-2z meitar sum ein loyndómur av BP,



og felagið vil einki annað siga enn, at tað kann hvørki váttast ella avsanna tíðindini. Hesar royndir eru á meira enn 730 metra dýpi, umleið 177 kilometrar vestan fyri Hetland og umleið 160 kilometrar sunnan fyri Føroyar

Oljufelag til Føroya

BP jattaði ið, at Tom Fyfe, ið er næststjóri fyri øgnum vestan fyri fyri Hetland, skal til Føroya saman við Crawford Gordon, ið er ráðgevi innan almanna- og stjórnamál. Henda ferð skal eittast at vera ein leinging av eini vitjanarferð til »góðar grannar«, ið longu

hevur verið í Orkneyoyggjunum og Hetlandi. Sambært Aberdeenblaðnum Press and Journal skilst á føroyskum keldum, at henda ferð til Føroya hevur meira uppá seg enn at skapa góðvilja í Føroyum, og at BP kanska letur peningakristilin uppá víðan vegg.

BP er bert eitt felag millum mong, ið hava vaksandi áhuga fyri Føroyum sum eitt nýtt olju- og gass útjagararæki. Mobil er eitt annað oljufelag, ið leggur leiðina um Føroyar í næstum, og skuldi hetta verið einferð í næsta mánað.

Landsstýrið fær skjótt úr-



Birgir Christiansen

ABERDEEN

slitni frá lovandi seismisku kanningum, framdar vórðu av Western Geophysical í summar. Tað skilst, at BP var eitt av feløgnum, ið stuðlaðu hesum kanningum.

Áhugaverdar konsertir:

Úr Brasiliu til Føroya

Um vikuskiftið fara trion Aili Ellenderson (violin), Bettina Jucksch (violin) og Sune Vejby Brogaard (klaver), at halda tveir konsertir.

Tann fyrri verður í studentaskúlanum á Kambsdali leygardagin, meðan tann seinna verður í Norðurlandahúsinum, báðar konsertirnar verða kl. 16.00.

Skráin er fjølbroytt við verkum fyri tveir violínir, tveir violínir og klaver og

cisini klaver solo. Skráin er musikksguliga kronologiskt uppbygd við verkum eftir Händel, Mozart, Chopin, Bartók, Ravel og Milhaud.

Hendan trion hevur fleiri ferðir áður hildið konsertir her, seinast í jan. 1993.

Aili Ellenderson, sum flestum kunnugter fuglfirðingur, spælir saman við brasiliansku konu síni Bettinu Jucksch og dananum Sune Vejby Brogaard,

sum er svágur Atla.

Aili og Bettina hava verið búsetu í Brasilia í nøkur ár, har tey virka sum tónleikarar og musiklærarar hjá brasilianska symfoniorkestrinum »Blumenau«.

Aili og Bettina lærdu bæði í Bern í Sveits hjá Max Rostal og vóru liðug har í 1987. Í eitt tvei ára skeið virkaðu tey sum tónleikarar í danskum orkestrum, inntil tey fluttu til Brasilia í 1989. Har spæla tey við kamar-



orkestrinum »Blumeau« Orkestrið er uppkallað eftir samnevndum býi í suður

Brasiliu, har Aili og Bettina eisini eru búsetu nærhendis býnum Curitiba.

Í Curitiba búgva uml. 1 og hálv millión og er býurn Framhald á síðu 19